

27. பட்டியல் சாதியினர் மற்றும் பட்டியல் பழங்குடியினரின் நலிந்தோர் நலன்

1991-ஆம் ஆண்டின் மக்கள் தொகை கணக்கின்படி தமிழ்நாட்டில் 107.12 இலட்சம் பட்டியல் சாதியின மக்களும் 5.74 இலட்சம் பட்டியல் பழங்குடியின மக்களும் உள்ளனர். பட்டியல் சாதியினர் மற்றும் பழங்குடியினரை மேம்படுத்தி வளர்ச்சி அடைய மாநில அரசு பல்வேறு துறைகள் மூலம் படிப்புதவித் தொகை, கல்விக்கடன், சீருடைகள், பாடப்புத்தகங்கள் வழங்குதல், தொடக்கநிலை, இடைநிலை மற்றும் மேல்நிலை ஆகிய நிலைகளில் தனிப் பள்ளிகள் நடத்துதல், வீட்டுமனைகள், கறவை மாடுகள் மற்றும் உழவு மாடுகள் வழங்குதல், ஆதிதிராவிடர் வீட்டு வசதி மேம்பாட்டு திட்டத்தின் கீழ் கடன் வழங்குதல் போன்ற திட்டங்களை பல்வேறு துறைகள் மூலம் செயல்படுத்தப்படுகிறது. பட்டியல் சாதியினர் மற்றும் பட்டியல் பழங்குடியினரின் சமூக நீதியைக் காக்க 1955- ஆம் ஆண்டு குடியியல் உரிமைகள் பாதுகாப்புச் சட்டம் தீவிரமாக செயல்படுத்தப்பட்டு வருகிறது. அரசு ஆணை(நிலை)எண்.77, ஊரக வளர்ச்சித் துறை நாள் 25.4.98-ல் (அ) பட்டியல் இன மற்றும் பழங்குடியினர் நலனுக்காக செயற்படுத்தப்பட்டுவரும் பிற

நல திட்டங்களை ஊராட்சி ஒன்றியங்கள் மற்றும் மாவட்ட ஊராட்சிகள் மேற்பார்வையிடுதல் உதவுதல், இடுகாடு/ சுடுகாட்டிற்கு நடைபாதைகள் அமைக்கும் திட்டம், சமுதாய கூடம், துணி வெளுக்கும் இடம் கட்டுதல் போன்ற திட்டங்களை செயற்படுத்துதல், வீட்டு மனைகளுக்கு வகை செய்யும் திட்டங்களுக்கும் மின்வசதி அளித்தல் தொடர்பாக உதவி செய்பவர்களையும், கலப்பு திருமண பரிசு திட்டம் பயனாளிகளையும் மற்றும் சிறு வியாபாரத் திட்டத்தில் பயனாளிகளையும், கண்டறிதல், 1955 ஆம் ஆண்டு குடியரிமை பாதுகாப்புச் சட்டம் மற்றும் 1989 ஆம் ஆண்டு வன்கொடுமைத் தடுப்புச் சட்டம் ஆகியவற்றை செயல்படுத்த காவல் துறையினருக்கு ஒத்துழைத்தல், பொது மக்களிடம் தீண்டாமை ஒழிப்பை பரப்புதல் ஆகிய திட்டங்களை ஊராட்சிகளுக்கும், (ஆ) கொத்தடிமை தொழிலாளர்களுக்கு மறுவாழ்வு திட்டம், பட்டியல் சாதியினர் மற்றும் பட்டியல் பழங்குடியினர்களுக்கான சிறப்பு பயிற்சி திட்டங்களுக்கு திட்டமிடல் , 1955 ஆம் ஆண்டு குடியரிமை பாதுகாப்புச் சட்டம் மற்றும் 1989 வன்கொடுமைத் தடுப்புச் சட்டம் ஆகியவற்றை செயல்படுத்த காவல் துறையினருக்கு ஒத்துழைத்தல், பொது மக்களிடம் தீண்டாமை ஒழிப்பை பரப்புதல் ஆகிய பொறுப்புகள் ஊராட்சி ஒன்றியங்களுக்கும், (இ) இடுகாடு, சுடுகாடு நடைபாதை அமைத்தல், துணி வெளுக்கும் இடங்கள் மற்றும் சமுதாயக்கூடங்கள் கட்டுதல் மற்றும் பிற திட்டங்கள் மேற்பார்வை செய்தல் மாவட்ட ஊராட்சிகளுக்கும் வழங்கப்பட்டுள்ளன. மேலும் உரிமைகள், பொறுப்புகள் வழங்க ஆராய்ந்த குழு கீழ்க்கண்டவற்றை மூன்றடுக்கு ஊராட்சி அமைப்புகளுக்கு வழங்க பரிந்துரை செய்கிறது.

கிராம ஊராட்சிகள்

1.ஆதி திராவிடர் மற்றும் பழங்குடியினர் கல்வி மற்றும் எழுத்தறிவு மேம்பாடு நிலைகளை மதிப்பீடுசெய்து புள்ளி விவரங்களை ஆவணமாக தொகுத்து ஊராட்சி ஒன்றியத்திற்கு அனுப்புதல்.

2.கல்வியை இடையில் நிறுத்தியவர்களின் எண்ணிக்கைய குறைக்கும் நடவடிக்கைகளில் உதவுதல்.

3. ஊரக அளவில் பள்ளி குழந்தைகளின் நல்வாழ்வுத் தேவைகளை அளிக்க செயல்படுத்தப்படும் திட்டங்களுக்கு உதவுதல்.

4. குறைந்த விழுக்காடு மதிப்பெண்கள் பெற்ற மாணவர்களுக்கு சிறப்பு பயிற்சி அளிக்க ஏற்பாடு செய்தல் மற்றும் மாணவர்களுக்கு ஊக்கம் அளிப்பதை உறுதி செய்தல்.

5. பழங்குடி மாணவர்களுக்கிடையே குறைந்தபட்ச எழுத்தறிவு திட்டத்தை செயல்படுத்த ஊராட்சி ஒன்றியங்களுக்கு உதவுதல் .

6. பள்ளிகள், உள்ளூறை பள்ளிகள் போன்றவற்றிற்கு தண்ணீர் வகதியுடன் கூடிய கழிவறைகள் கட்டுதல், குடிநீர் வழங்கல், வகுப்பறைகள், கற்பிப்பு உதவிபொருட்கள், அறிவியல் பரிசோதனை கூடங்கள் ஆகிய அடிப்படை சாதனங்கள் மற்றும் உள்ளமைப்பு வசதிகளையும் அளிக்க ஊராட்சி ஒன்றியங்களுக்கு உதவுதல்.

7. தொழில் பயிற்சியளிப்பதற்காக ஊராட்சியில் உள்ள பட்டியல் சாதியினர் மற்றும் பழங்குடியினர் மாணவர்களைக் கண்டறிந்து அப்பட்டியலை ஊராட்சி ஒன்றியத்திற்கு அளித்தல்.

8. பள்ளிகள் மற்றும் விடுதிகள் திறத்தல், கட்டுதல் போன்ற தேவைகளை அறிந்து ஊராட்சி ஒன்றியங்களுக்கு தகவல் அளித்தல்.

9. பள்ளிகளை மேல்நிலை தகுதி பெற முயற்சி செய்தல்.

10. ஆதிதிராவிடர் மற்றும் பழங்குடியினர் வீட்டு மனைகளுக்கு தேவையான நிலத்தை கண்டறிந்து கையகப்படுத்த ஊராட்சி ஒன்றியங்களுக்கு தகவல் அளித்தல்.

11. ஆதிதிராவிடகுடியிருப்புகளுக்கு தெருவிளக்கு அமைத்தல், குடிநீர் வழங்குதல், மின்சாரம் வழங்குதல், சாலைகள் அமைத்தல் போன்ற திட்டங்களை செயல்படுத்த ஊராட்சி ஒன்றியங்களுக்கு உதவுதல்.

12.ஊக்கத் தொகை மற்றும் கடன் பெறுவதற்காக பயனாளிகளை தேர்ந்தெடுக்க உதவுதல்.

13.சுய வேலை வாய்ப்பு, தனி நபர் தொழில் முனைவோர் மற்றும் குழு நடவடிக்கைகள், ஆகியவற்றிற்கான உதவியின் கீழ், ஆதிதிராவிடர் மற்றும் பழங்குடியினரின் குடும்பங்களை கண்டறிய உதவுதல் மேலும் இத்திட்டத்தின் கீழ் ஒதுக்கப்பட்டதொகை பயன்படுத்துவதை உறுதி செய்தல், திட்டங்களின் முன்னேற்றத்தை காலமுறைப்படி மறு ஆய்வு செய்தல்.

14.1955ஆம் ஆண்டு குடியரிமை பாதுகாப்புச் சட்டம் மற்றும் 1989ஆம் ஆண்டு வன்கொடுமை தடுப்புச் சட்டத்தின்படி பொதுகுடிநீர் ஆதாரம், சுடுகாடு, கிராம தேநீரகத்தில் இரட்டை குவளை பயன்படுத்துதல், வழிபாட்டுத் தலங்களில் செல்லத் தடை , முடிதிருத்துபவர், சலவையளர் பணிகளை செய்ய மறுத்தல், திருமண ஊர்வலம் செல்ல தடை செய்தல் போன்ற வன்கொடுமைகள் ஆதிதிராவிடர் மற்றும் பழங்குடியினருக்கு எதிராக இழைக்கப்படாமல் நடவடிக்கைகளை கண்டறிந்து காவல் துறைக்கு புகார் அனுப்புதல்.

15.1995ம் ஆண்டு குடியியல் உரிமைகள் பாதுகாப்பு சட்டம் மற்றும் 1989ம் ஆண்டு வன்கொடுமை தடுப்புச் சட்டம் ஆகியவற்றை வட்டார மொழியில் மொழி பெயர்த்து மக்கள் அறிய உதவுதல்.

16.தீண்டாமை ஒழிப்பதற்கு சமூக ஆதரவை திரட்டுதல்.

17.நில உச்ச வரம்பு சட்டத்தின் கீழ் பட்டியல் சாதியினர் மற்றும் பட்டியல் பழங்குடியினருக்கு வழங்கப்பட்ட நிலங்கள் உடைமையாக்கப் பெறுவதை உறுதி செய்ய உதவுதல்.

18.மதிப்பற்ற மரபு தொழில்களான பிணத்தை எடுத்துச் செல்லல், டாம் டாம் அடித்தல், புதை குழியைத் தோண்டுதல் முதலிய பணிகளை செய்ய துண்புறுத்தாமல் இருப்பதை உறுதி செய்தல்.

19.கொத்தடிமை தொழிலாளர்களின் மறுவாழ்வுக்காக, கிராமத்தில் உள்ள கொத்தடிமை தொழிலாளர்களின் எண்ணிக்கையை மதிப்பீடு செய்ய

நடவடிக்கை மேற்கொள்ளுதல். 1976ஆம் ஆண்டு கொத்தடிமை முறை (ஒழிப்பு) சட்டம் கட்டாயமாக்கப்படுவதை உறுதி செய்தல்.

20. துப்புரவாளர்கள் மற்றும் அவர்கள் சார்ந்தவர்களுக்கான மறுவாழ்வுக்காக தொண்டு நிறுவனங்கள் உதவியுடன் பயனாளிகளை கண்டறிய ஆய்வு நடவடிக்கைகளை மேற்கொள்ளுதல்.

21. மனித கழிவுகளைத் தாமே சுமந்து அகற்றுகின்ற பணியிலிருந்து அவர்களை விடுவிப்பதிலும், பல்வேறு வகையான நடவடிக்கைகளுக்கு அவர்களுக்கு நிதியுதவியுடன் மறுவாழ்வு அளிப்பதற்கு ஊராட்சி ஒன்றியங்களுக்கு உதவுதல்.

22. பட்டியல் சாதியினர் மற்றும் பழங்குடியினருக்காக நடத்தப்படும் பள்ளிகளையும் விடுதிகளையும் மேற்பார்வையிட்டு சம்பந்தப்பட்ட அலுவலருக்கு தகவல் அனுப்புதல்.

23. ஆதி திராவிடர் மாணவர்கள் கல்லூரிப் படிப்பை தொடர்வதற்கு முதலமைச்சர் தகுதி விருதுக்கு பயனாளிகள் தெரிவு செய்தல்.

24. தொழில் நுட்பத்தில் பயிற்சி பெற்ற நபர்களுக்கு உவி செய்வதற்கும் இத்திட்டத்திற்கான பயனாளிகள் கண்டறிதல்

25. இடுகாடு நில எடுப்பு தேவை கணிப்புப் பட்டியல் தயாரிக்கலாம். பாதை அமைக்க தேவையான நிதி பிரித்தளிக்கலாம். இப்பணிகள் பட்டியல் இனத்தவர்க்கே ஒப்படைக்க வேண்டும்.

ஊராட்சி ஒன்றியங்கள்

1.கிராம ஊராட்சியிலிருந்து ஆதி திராவிடர் மற்றும் பழங்குடியினர்களுக்கிடையே உள்ள கல்வி நிலைப் பற்றி மதிப்பிட்டு அறிக்கைகளை திரட்டி அவற்றை ஒருங்கிணைத்து மாவட்ட ஊராட்சிகளுக்கு அனுப்புதல்.

2.குறித்த காலத்தில் பாடநூல்கள், சீருடைகள், படிப்பு உதவித்தொகை ஆகியவை மாணவர்களுக்கு கிடைக்கச் செய்தல்.

3.பள்ளிகள், உள்ளூர் பள்ளிகள் மற்றும் விடுதிகள் ஆகியவற்றிற்கு அடிப்படை சாதனங்களையும் உள்ளமைப்பு வசதிகளையும் அளிப்பதை உறுதி செய்தல். காலமுறைப்படி மறு ஆய்வு கூட்டங்களை நடத்தி இடைவெளியை கண்டறிந்து சரிபடுத்துவதற்கான நடவடிக்கைகளை மேற்கொள்ள ஆலோசனை வழங்குதல்.

4.வீட்டு வசதிகள் மற்றும் வீட்டு மனைகளுக்கு நிலத்தை கையகப்படுத்தி அரசால் நடத்தப் பெறும் ஊக்குதவித்தொகை வழங்கும் ஆதரவு திட்டங்களின் கீழ் வீடுகளை கட்டும் பணியை மேற்கொள்ளுதல், வீட்டு மனைகள் வழங்குதல், வசதி மற்றும் சாதனங்கள் ஆகியவற்றை அளிக்க பல்வேறு துறைகளால் மேற்கொள்ளும் நடவடிக்கைகளை சீராய்வு செய்து ஒருங்கிணைத்தல்.

5.பல்வேறு பொருளாதார நடவடிக்கைகளுக்கு உதவித் தொகை மற்றும் கடன் வசதிகளுக்கு வழிவகை செய்வதை உறுதி செய்வதுடன் அவற்றை மேற்பார்வையிடுதல், சுய வேலை வாய்ப்பிற்கு வட்டார, ஒருங்கிணைத்த பழங்குடியினர் திட்ட அளவில் உதவி செய்தல்.

6.உள்ளமைப்பு மேம்பாடு திட்டங்களுக்காக பழங்குடியினர் வளர்ச்சித் திட்டங்களை தயாரித்தல், மற்றும் சுயவேலை வாய்ப்பு, கூலி அடிப்படையிலான வேலை வாய்ப்பு, ஊரக துப்புரவு திட்டங்கள் முதலியவற்றிற்கு நிதியைப் பயன்படுத்துவதற்கும் திட்டத்தின் செயலாக்கத்தை மேற்பார்வையிடுதல்.

7.காலமுறைப்படி சீராய்வு கூட்டங்களை நடத்தி குறைகள் கண்டறிந்து அவற்றை சரி செய்வதற்காக நடவடிக்கைகளை எடுத்தல்.

8.வட்டார நிலையில்ஆதிதிராவிடர் மற்றும் பழங்குடியினருக்கு பயிற்சி திட்டங்களுக்கும், சிறப்பு பயிற்சிகளுக்கும் உதவுதல் மற்றும் பயிற்சி திட்டங்களின் செயல் விளைவுகளை மதிப்பீடு செய்ய காலமுறைப்படி சீராய்வு கூட்டங்களை நடத்துதல்.

9.தீண்டாமையை ஒழித்தல் மற்றும் ஆதிதிராவிடர், பழங்குடியினருக்கு எதிரான நடவடிக்கைகளை தடுக்க காவல் துறைக்கு உதவுதல்.

10. 1995ம் ஆண்டு குடியியில் உரிமைகள், பாதுகாப்பு சட்டம் குறித்த விழிப்புணர்ச்சி முகாம்கள் அமைத்தல், ஒவ்வொரு ஆண்டும் அக்டோபர் 2ம் நாள் தீண்டாமை ஒழிப்பு வாரம் கொண்டாடுவதை உறுதி செய்தல்.

11.துயறுற்றவர்களுக்கு சட்ட உதவி கிடைக்க உதவி செய்தல் மேலும் அதற்கான ஏற்பாடுகளை செய்தல்.

12.1989ம் ஆண்டு பட்டியலில் கண்டசாதியினர் மற்றும் பட்டியலில் கண்ட பழங்குடியினர் (வன் கொடுமை தடுப்பு) சட்டத்திற்கு பரவலான விளம்பரம் அளிக்க ஏற்பாடு செய்தல்.

13.கிராமத்தில் உள்ள கொத்தடிமை தொழிலாளர்களின், எண்ணிக்கையை மதிப்பீடு செய்ய நடவடிக்கை மேற்கொள்ளுதல், அறிக்கையை திரட்டி மாவட்ட ஊராட்சிக்கு அனுப்புதல்.

14.1976ம்ஆண்டு கொத்தடிமை முறை (ஒழிப்பு) சட்டம் கட்டாயமாக்கப்படுவதை உறுதி செய்தல்.

15.ஊராட்சியிலிருந்து கொத்தடிமை தொழிலாளர்கள் பற்றிய மதிப்பீடு அறிக்கையை திரட்டி, ஒருங்கிணைத்து மாவட்ட ஊராட்சிக்கு அனுப்புதல் மேலும் 1976ம் ஆண்டு கொத்தடிமை முறை (ஒழிப்பு) சட்டத்தின் படி மறுவாழ்வு நடவடிக்கைகள் செயற்படுத்துவதை மேற்பார்வையிடுதல்.

16.துப்புரவாளர்கள் மற்றும் அவர்கள் சார்ந்துள்ளவர்களுக்கான மறுவாழ்வு அளிக்க கிராம அளவில் மறுவாழ்வு நடவடிக்கைகள் செயலபடுத்தப்படுவதை மேற்பார்வையிடுதல் மற்றும் மதிப்பீடு செய்தல்.

17.மேற்கண்டவர்களுக்கு தடையின்றி ஆதாயங்கள் கிடைக்க பெறுவதை மதிப்பிட மறு ஆய்வு கூட்டங்கள் நடத்துதல்.

18. 3 முதல் 6 வரையிலான வகுப்பில் படிக்கும் தாழ்த்தப்பட்ட இனத்தைச் சேர்ந்த மாணவர்களிடையே கல்வியறிவை மேம்படுத்த உள்ள சிறப்பு ஊக்கத் திட்டத்தை மேற்பார்வையிடுதல்.

19.ஆதிதிராவிட மாணவர்கள் கல்லூரி படிப்பைத் தொடர்வதற்கு முதலமைச்சர் தகுதி விருது பெறுவதற்கு பயனாளிகள் தேர்வை மதிப்பீடு செய்தல்.

20.தொழில் நுட்பத்தில் பயிற்சி பெற்ற நபர்களுக்கு உதவி செய்தலை ஆய்வு செய்தல்.

மாவட்ட ஊராட்சிகள்

1.ஆதிதிராவிடர், பழங்குடியினர் கொத்தடிமை தொழிலாளர்கள் மற்றும் துப்புரவாளர்கள் ஆகியோருக்கு தொடர்புள்ள ஆவன விபரங்கள், மதிப்பீடுகள் புலனாய்வு, அறிக்கைகள் ஆகியவற்றை ஊராட்சி ஒன்றியத்திலிருந்து திரட்டுவதுடன் ஆண்டறிக்கையையும் தயாரித்தல்.

2.ஆதிதிராவிடர், பழங்குடியினர் கொத்தடிமைத் தொழிலாளர்கள் மற்றும் துப்புரவு தொழிலாளர்கள் நலனுக்கு ஆண்டு தகுதிநிலை அறிக்கையை தயாரித்தல்.

3.ஊராட்சி ஒன்றியங்களுக்கு திட்டம் தீட்டுதலில், தொழில் நுட்ப தொடர்பான உதவிகளை அளித்தல்.

4.ஆதிதிராவிடர், பழங்குடியினர் கொத்தடிமைத் தொழிலாளர்கள் மற்றும் துப்புரவாளர்கள் ஆகியோருக்கு அளிக்கப்படும் பணிகள் மீதான ஆய்விற்காகவும், சமுதாயநடவடிக்கைகளை விடுபடுத்தவும், தேர்ந்தெடுக்கப்பட சார்பாளர்களிடமிருந்து கருத்துக்களையும், உதவிகளையும் பெறுவதற்காக வேண்டி நடவடிக்கைகளை மேற்கொள்ளுதல்.

5.ஆதி திராவிடர் பழங்குடியினர் மேம்பாட்டு திட்டத்திற்கு மேலாண்மை தகவல் அமைப்பு முறையை மாவட்ட அளவிலான அடிப்படை விபரங்களின் பேரில் உருவாக்குதலும் அதனை மேம்படுத்தலும், மேற்பார்வைசெய்தலும்.

6.ஆதிதிராவிடர், பழங்குடியினரின் கல்வித் தகுதியை பற்றிய ஆண்டறிக்கை யாரித்தல், மேலும் அவர்களுக்கு கல்வி வசதிகளுக்கு வழிவகை செய்வதற்கான அனைத்து நடவடிக்கைகளையும் மேற்பார்வையிட்டு, காலமுறைப்படி சீராய்வு கூட்டங்கள் நத்தி இடைவெளியை கண்டறிந்து அவற்றை சரி செய்யும் நடவடிக்கைகளை மேற்கொள்ளுதல்.

7.ஆதிதிராவிடர், பழங்குடியினர்களுக்கு வீடு மற்றும் வீட்டுமனை வசதிகள் அளிக்கப்படுவதையும் அவர்கள் குடியிருப்பிடங்களில் அடிப்படை வசதிகள் செய்து தருவதையும் மேற்பார்வையிடுதல்.

8.ஆதிதிராவிடர், பழங்குடியினர், சமூக முன்னேற்றம் அடையாத பழங்குடிகள் ஆகியோருக்கான பொருளாதார நடவடிக்கைகள் மற்றும் வேலைவாய்ப்பு வசதிகள் ஆகியவை அளிக்கப்படுவதை மேற்பார்வையிடுதல் மற்றும் மதிப்பீடு செய்தல்.

9.பயிற்சித் திட்டங்கள், சிறப்பு பயிற்சித் திட்டங்கள் ஆகியவற்றை செயல்படுத்துவதை மேற்பார்வையிடுதல்.

10.ஆதிதிராவிடர் மற்றும் பழங்குடியினருக்கு எதிரான தீண்டாமையை ஒழித்தல் மற்றும் எதிரான நடவடிக்கைகள் போன்ற ஊராட்சி ஒன்றியம் மேற்கொள்ளும் நடவடிக்கைகள் மேற்பார்வையிடுதல், மேலும் இது குறித்து சீராய்வுக் கூட்டங்களை நடத்துதல்.

11.கொத்தடிமை தொழிலாளர்களின் மறுவாழ்வுக்கு ஊராட்சி ஒன்றியத்திடமிருந்து மதிப்பீட்டு அறிக்கைகள் பெற்று ஒருங்கிணைத்து அரசுக்கு அனுபுதல்.

12.1976ம் ஆண்டு கொத்தடிமை ஒழிப்பு முறை சட்டத்தின் படி மறு வாழ்வு நடவடிக்கைகளை மேற்பார்வை செய்வதுடன் ஊராட்சி ஒன்றியத்திற்கு உதவி செய்தல் மேலும் சீராய்வுக் கூட்டங்கள் நடத்தி இடைவெளியைக் கண்டறிந்து சரி செய்யும் நடவடிக்கை குறித்து ஆலோசனை வழங்குதல்.

13.ஊராட்சி ஒன்றிய நிலையில் துப்புரவாளர்கள் நலம் மற்றும் மறுவாழ்வு தொடர்பில் மேற்கொள்ளப்பட்ட நடவடிக்கைகளை மேற்பார்வையிடுதல்.

14.ஆதி திராவிட மாணவர்கள் கல்லூரிப் படிப்பைத் தொடர்வதற்கு முதலமைச்சர் தகுதி விருதுக்கான திட்டத்தை மேற்பார்வையிடுதல்.

15.தொழில் நுட்பத்தில் பயிற்சி பெற்ற நபர்களுக்கு உதவி செய்தல் மேலும் திட்டமிடுதலும் மேற்பார்வையிடுதலும்.

16.பல்வேறு திட்டங்கள் மற்றும் வீடு மேம்பாட்டின் கீழ் வீடுகள் கட்டுதல், வீட்டு மனைகளுக்கு வகை செய்யும் திட்டங்களை மேற்பார்வையிடுதல், அதற்காக திட்டமிடுதல்.

17.பட்டியல் சாதியினர் மற்றும் பழங்குடி இன மாணவர்களுக்கு நீட்டிக்கப்பட்டுள்ள கல்விச் சலுகைகளை (புத்தகங்கள், சீருடைகள், படிப்பு உதவி தொகைகள் முதலியன) திட்டமிட்டு மேற்பார்வை செய்தல்.